

Кукмара муниципаль районы  
Зур Сәрдек авыл жирлеге башкарма комитеты

Карар

2021 елның 18 мае

№19

Гражданнардан кертгән  
мөрәжәгатьләрне анализлау  
үткәрү Тәртибен раслау турында

«Россия Федерациясе гражданнарының мөрәжәгатьләрен карау тәртибе турында» 2006 елның 02 маендагы 59-ФЗ номерлы Федераль Законның 14 статьясы һәм «Татарстан Республикасында гражданнар мөрәжәгатьләре турында» 2003 елның 12 маендагы 16-ТРЗ номерлы Татарстан Республикасы Законының 23 статьясы нигезендә Кукмара районы прокурорының 2021 елның 16 мартындагы 02-08-02-2021 номерлы тәкъдимен карап, һәм гражданнардан кертгән мөрәжәгатьләрне анализлауны уздыруның бердәм тәртибен билгеләү максатларында, Зур Сәрдек авыл жирлеге башкарма комитеты **КАРАР БИРӘ**:

1.Гражданнардан кертгән мөрәжәгатьләрне анализлау үткәрү Тәртибен кушымта нигезендә расларга.

Әлеге карарны Татарстан Республикасы хокукый мәгълүматының рәсми порталында [www://pravo.tatarstan.ru](http://pravo.tatarstan.ru) адресы буенча, махсус мәгълүмат стендларында урнаштырырга (халыкка житкерергә), шулай ук Татарстан Республикасы Кукмара муниципаль районының «Интернет» мәгълүмат-телекоммуникация челтәрендәгә рәсми сайтында урнаштырырга.

3. Әлеге карар рәсми басылып чыкканнан (халыкка житкергәннән) соң үз көченә керә

4. Әлеге Карарның үтәлешен тикшереп торуны үз өстемдә калдырам.

Зур Сәрдек авыл жирлеге башкарма  
комитеты житәкчесе:



Ф.М Фаттахов

Кушымта Татарстан Республикасы  
Кукмара муниципаль районы Зур Сәрдек  
авыл жирлеге башкарма комитетының  
18.05.2021 ел. 19 номерлы карары белән  
расланды

## **Жирле үзидарә органнарына гражданнардан кергән мөрәжәгатьләргә анализ ясау ТӘРТИБЕ**

1. Әлеге Тәртип «Россия Федерациясе гражданнарының мөрәжәгатьләрен карау тәртибе турында» 2006 елның 02 маендагы 59-ФЗ номерлы Федераль законның 14 статьясын, «Татарстан Республикасында гражданнар мөрәжәгатьләре турында» 2003 елның 12 маендагы 16-ТРЗ номерлы Татарстан Республикасы Законының 23 статьясын үтәү йөзеннән эшләнгән һәм Татарстан Республикасы Кукмара муниципаль районы Зур Сәрдек авыл Советына, Башлыгына һәм башкарма комитетына (алга таба – жирле үзидарә органнары) кергән гражданнарның мөрәжәгатьләрен гомумиләштерү һәм анализлау процедурасын билгели.

2. Гражданнарның жирле үзидарә органнарына кергән мөрәжәгатьләрен анализлау гражданнар мөрәжәгатьләренә йогынты ясаучы сәбәпләрне ачыклау һәм бетерү, гражданнар мөрәжәгатьләрен карау эшенең сыйфатын күтәрү, гражданнарның ижтимагый фикерен һәм актуаль проблемаларын өйрәнү, шулай ук гражданнар мөрәжәгатьләре белән эшләү формаларын һәм ысулларын камилләштерү, аларның хокукларын һәм законлы мәнфәгатьләрен яклауның сыйфатын арттыру максатларында уздырыла.

3. Кергән мөрәжәгатьләргә гомумиләштерү һәм анализлау елга 1 тапкыр гамәлгә ашырыла.

4. Гражданнарның жирле үзидарә органнарына кергән мөрәжәгатьләрен гомумиләштерү һәм анализлау нәтижеләре буенча вәкаләтле вазыйфаи затлар тарафыннан хисап чорында жирле үзидарә органнарына кергән гражданнар мөрәжәгатьләрен анализлау турында отчет (алга таба – Отчет) рәсмиләштерелә.

5. Отчетта түбәндәге мәгълүмат булырга тиеш:

- кергән, кабат адресланган һәм каралган язма мөрәжәгатьләргә, электрон документ формасындагы мөрәжәгатьләргә саны турында мәгълүмат;

- гражданнарны кабул итү урыннары, көннәре һәм сәгатьләре турында;

- шәхси кабул итү вакытында кабул ителгән гражданнарның саны турында;

- гражданнарны шәхси кабул итү буенча вәкаләтле затлар һәм күчмә кабул итү турында;

- мөрәжәгатьләргә тематикасы турында;

- мөрәжәгатьләргә карау нәтижеләре буенча кабул ителгән чаралар турында, шул исәптән кабул ителгән норматив хокукый актлар һәм башка актлар турындагы (булган очракта) мәгълүмат.

6. Жирле үзидарә органнарына кергән мөрәжәгатьләргә анализлау, тиешле чорда килгән мөрәжәгатьләргә исәпкә алып, Зур Сәрдек авыл жирлеге башкарма комитеты тарафыннан гамәлгә ашырыла, шул исәптән: Интернет-кабул итү бүлмәсенә яисә электрон почта аша жиберелгән, гражданнарны шәхси кабул итү барышында, «Электрон Хөкүмәт» Татарстан Республикасы дәүләт хакимияте органнарының электрон документлар әйләнеше бердәм ведомствосына системасында теркәлгән «Кайнар линия» телефоны буенча язма рәвештә, электрон хәбәрләр рәвешендә.

7. Гражданнарның мөрәжәгатьләргә анализ ясау нәтижеләре буенча, хисап чорында соң килүче айның 15 числосына кадәр вазыйфаи зат аналитик белешмә төзи.

Гражданнардан кергән мөрәжәгатьләргә аналитик белешмә, шулай ук билгесез затлар даирәсе мәнфәгатьләргә кагылышлы аеруча актуаль мәсьәләләр буенча аңлатмалар Кукмара муниципаль районының «Интернет» мәгълүмат-телекоммуникация челтәрендәгә рәсми сайтында «Авыл жирлекләре» бүлегендә урнаштырыла.